

## राष्ट्रिय युवा प्रतिभा सम्मान कार्यविधि, २०६८

### संशोधन

राष्ट्रिय युवा प्रतिभा सम्मान (पहिलो संशोधन) कार्यविधि, २०६९

मिति: २०६९/११/१३

**प्रस्तावना :** राष्ट्रका प्रतिभावान युवा र युवाको हक हितको संरक्षण र सम्वर्द्धन तथा विकासको क्षेत्रमा सक्रिय युवा संस्था वा समूहहरूलाई अभिप्रेरित गर्न, उनीहरूमा रहेको प्रतिभा एवम् सिर्जनशीलताको कदर गर्दै युवाहरूमा सकारात्मक सोच एवम् रचनात्मक क्षमताको विकास गर्न नेपाल सरकार, युवा तथा खेलकुद मन्त्रालयबाट प्रदान गर्दै आएको युवा प्रतिभा सम्मानलाई प्रभावकारी, व्यवस्थित र पारदर्शी ढङ्गबाट सञ्चालन गर्न वाञ्छनीय भएकोले नेपाल सरकार युवा तथा खेलकुद मन्त्रालयले यो कार्यविधि बनाएको छ ।

### परिच्छेद -१ प्रारम्भिक

**१. संक्षिप्त नाम र प्रारम्भ :** (१) यो कार्यविधिको नाम “राष्ट्रिय युवा प्रतिभा सम्मान कार्यविधि, २०६८” रहेको छ ।

(२) यो कार्यविधि तुरुन्त प्रारम्भ हुनेछ ।

**२. परिभाषा :** विषय वा प्रसङ्गले अर्को अर्थ नलागेमा यस कार्यविधिमा

- (क) “राष्ट्रिय युवा प्रतिभा सम्मान” भन्नाले युवा तथा खेलकुद मन्त्रालयबाट नियम ३ मा उल्लेखित क्षेत्रमा महत्वपूर्ण योगदान पुऱ्याएका युवा, युवा समूह र युवा संघ संस्थाहरूलाई प्रदान गरिने सम्मानलाई सम्झनु पर्छ ।
- (ख) “मन्त्रालय” भन्नाले युवा तथा खेलकुद मन्त्रालयलाई सम्झनु पर्छ ।
- (ग) “प्राथमिकताको समूह” भन्नाले महिला, आदिवासी, जनजाति, दलीत, मधेशी तथा पिछडिएको क्षेत्रमा रहेका युवालाई सम्झनु पर्छ ।
- (घ) “विशेष प्राथमिकताको समूह” भन्नाले द्वन्द्वपीडित, जोखिममा परेका युवा, अपाङ्गता भएका युवा र सिमान्तकृत अल्पसङ्ख्यक समुदायका युवालाई सम्झनु पर्छ ।
- (ङ) “युवा समूह” भन्नाले परिच्छेद -२ को नियम ३ मा उल्लेखित क्षेत्रमा उल्लेखनीय योगदान पुऱ्याएका दुई वा सोभन्दा बढी युवाको समूहलाई सम्झनु पर्छ ।
- (च) “संघसंस्था” भन्नाले प्रचलित नेपाल कानून बमोजिम स्थापना भई युवा विकासको क्षेत्रमा कार्यरत संघसंस्थालाई सम्झनु पर्छ ।

### परिच्छेद -२

#### राष्ट्रिय युवा प्रतिभा सम्मानको क्षेत्र र छनौटका आधार

**३. राष्ट्रिय युवा प्रतिभा सम्मानको क्षेत्र :** मन्त्रालयले प्रत्येक वर्ष देहायका क्षेत्रहरूमा उत्कृष्ट कार्य गर्ने युवा, युवा समूह वा युवा संघ संस्थालाई राष्ट्रिय युवा प्रतिभा सम्मान प्रदान गर्नेछ :-

\* (क) कृषि/जडीबुटी/लघु वन पैदावार

(ख) रोजगारी (उद्योग/उद्यमशीलता/व्यवसाय),

\* (ग) विज्ञान तथा सूचना प्रविधि र सञ्चार (समाज वा राष्ट्रलाई ठोस योगदान पुग्ने कुनै यन्त्र उपकरणको निर्माण, सुधार, परिमार्जन, प्रयोग, प्रविधिको अन्वेषण र आविष्कार आदि कार्य),

(घ) पर्यटन प्रवर्द्धन,

(ङ) वातावरण संरक्षण र दिगो विकास,

(च) स्वास्थ्य तथा परिवार कल्याण,

(छ) सामाजिक सेवा/सुरक्षा,

\* (ज) शान्ति र द्वन्द्व समाधान तथा विकासमा सहभागिता,

(झ) कला, संस्कृति, साहित्य सिर्जना, गीत र सङ्गीत (रचना, गायन, वाद्य वादन आदि),

(ञ) साहसिक कार्य,

(ट) अन्तर्राष्ट्रिय जगतमा नेपाललाई चिनाउन गरेको उल्लेख्य योगदान वा कीर्तिमानी कार्य ,

\* (ठ) अध्ययन, अनुसन्धान एवम् नवीनतम तथा सिर्जनशील कार्य

(ड) युवा परिचालन, युवा क्षमता विकास, सशक्तिकरण, सहभागिता, नेतृत्व विकासको क्षेत्रमा उल्लेख्य योगदान,

(ढ) मानव तस्करी तथा बेचबिखन नियन्त्रण,

(ण) लागू पदार्थ तथा दुर्व्यसन नियन्त्रण,

(त) अपराध तथा हिंसा नियन्त्रण,

(थ) समावेशी सहभागिता र अवसरको सिर्जना ।

\* पहिलो संशोधनबाट संशोधन गरिएको ।

\*४. **छनौटका आधारहरू** : नियम ३ मा उल्लेखित क्षेत्रहरूमध्ये कुनै क्षेत्रमा महत्वपूर्ण योगदान पुऱ्याउने युवा, युवा समूह वा संस्थालाई राष्ट्रिय युवा प्रतिभा सम्मानका लागि छनौट गर्न देहायका आधारहरू हुनेछन् :-

**(१) युवा र युवा समूहका लागि न्यूनतम आधारहरू :**

- (क) १६ देखि ४० वर्ष उमेर समूह भित्रको
- (ख) नेपाली नागरिक
- (ग) कुनै फौजदारी अभियोगमा दोषी नठहरिएको
- (घ) तोकिएको ढाँचामा निवेदन संलग्न गरेको (नियम ५ को उपनियम ६ मा उल्लेखित अवस्थामा बाहेक)

**(२) संस्थाको लागि न्यूनतम आधारहरू :**

- (क) प्रचलित कानून बमोजिम दर्ता भई अद्यावधिक नविकरण भईरहेको
- (ख) कम्तीमा २ वर्षदेखि सम्बन्धित क्षेत्रमा क्रियाशील रहेको
- (ग) १६ देखि ४० वर्षको युवाद्वारा नेतृत्व गरिएको
- (घ) कालो सूचीमा नपरेको
- (ङ) तोकिएको ढाँचामा निवेदन संलग्न गरेको (नियम ५ को उपनियम ६ मा उल्लेखित अवस्थामा बाहेक)

**(३) युवा, युवा समूह तथा संस्थाका लागि थप आधारहरू :**

- (क) निवेदन दिएको क्षेत्रसँग सम्बन्धित सरकारी निकाय, आयोग, समिति, प्रतिष्ठान वा गैरसरकारी संघसंस्थाबाट सिफारिश गरिएको
- (ख) सोही कार्यका लागि यस अघि राष्ट्रिय पुरस्कार प्राप्त नगरेको ।

(४) उपनियम (१), (२) र (३) का आधारमा पूर्व छनौट भएका युवा, युवा समूह वा व्यक्तिहरूलाई देहायका आधारहरूमा मूल्यांकन गरीनेछ :-

क्र.सं.	मूल्यांकनका आधारहरू	अंक
१	अनुकरणात्मकता	२०
२	श्रृजनशिलता/मौलिकता	१५
३	नवीनता	१५
४	योगदानले पारेको सामाजिक प्रभाव	१०
५	योगदानले पारेको आर्थिक प्रभाव	१०
६	योगदानले भौगोलिक क्षेत्रमा पारेको प्रभाव	१०
७	योगदानका लागि लागेको लगानी (आर्थिक, भौतिक, समय आदि)	१०
८	प्राथमिकता वा विशेष प्राथमिकताको समूहमा पारेको प्रभाव	५
९	योगदानको सम्बन्धमा सञ्चारका विभिन्न माध्यमबाट भएको प्रचार प्रसार	५
<b>जम्मा</b>		<b>१००</b>

**परिच्छेद -३**

**छनौटको प्रक्रिया**

**५. छनौटका प्रक्रिया:-** (१) मन्त्रालयले राष्ट्रिय युवा प्रतिभा सम्मान प्रदान गर्नको लागि विभिन्न माध्यमबाट विवरण सङ्कलन गर्नेछ ।

(२) उपनियम (१) बमोजिम विवरण सङ्कलन गर्ने प्रयोजनको लागि मन्त्रालयले सम्बन्धित व्यक्ति, समूह वा संघसंस्थाहरूको जानकारीको निमित्त अनुसूची- १ बमोजिमको कार्यतालिका अनुसार सार्वजनिक सूचना प्रकाशन गर्नेछ \* र उक्त सूचना मन्त्रालयको [www.moys.gov.np](http://www.moys.gov.np) मा समेत राखिनेछ ।

◆ (२ क) उपनियम (२) अनुसार प्रकाशित सार्वजनिक सूचना सबै क्षेत्रीय प्रशासन कार्यालयहरूमा पठाई सो मार्फत जिल्ला जिल्लासम्म प्रचार प्रसार गरिनेछ, साथै युवा सूचना केन्द्रहरू मार्फत पनि सूचनाको प्रचार प्रसार गरिनेछ ।

(३) उपनियम (२) बमोजिम सूचना प्रकाशित भएपछि कुनै व्यक्ति, युवा समूह, युवा संघसंस्थाले राष्ट्रिय युवा प्रतिभा सम्मानको लागि निवेदन गर्न चाहेमा सोही सूचनामा उल्लेखित म्याद भित्र अनुसूची-२ बमोजिमको ढाँचामा मन्त्रालय समक्ष निवेदन दिन सक्नेछ ।

\* (४) उपनियम (२) मा जुनसुकै कुरा लेखिएको भएतापनि राष्ट्रिय युवा प्रतिभा सम्मानको क्षेत्रसँग सम्बद्ध मन्त्रालय, आयोग, समिति, प्रतिष्ठान, युवा संघसंस्था लगायतका सरकारी निकाय एवं गैरसरकारी संघसंस्थाबाट सो सम्मान प्राप्त गर्न योग्य व्यक्ति, संघसंस्थाको सिफारिससहितको विवरण प्राप्त भएमा उक्त विवरणलाई समेत समावेश गरिनेछ ।

\* पहिलो संशोधनबाट संशोधन गरिएको ।

◆ पहिलो संशोधनबाट थप गरिएको ।

(५) यस नियममा अन्यत्र जुनसुकै कुरा लेखिएको भएतापनि मन्त्रालय आफैले पनि सार्वजनिक जानकारीमा आएका सूचना, आमसञ्चार माध्यममा प्रकाशित वा प्रसारित समाचार वा जानकारीको आधारमा राष्ट्रिय युवा प्रतिभा सम्मानको लागि विवरण सङ्कलन गर्न सक्नेछ \* र संकलित विवरणको सम्बन्धित निकाय मार्फत थप जानकारी प्राप्त गर्न सक्नेछ ।

(६) × .....

(७) × .....

\* **६. प्राप्त विवरण राष्ट्रिय युवा प्रतिभा सम्मान छनौट समितिमा पठाउने :** (१) नियम ५ बमोजिम प्राप्त निवेदन, विवरण/जानकारी र सिफारिस सङ्कलन गरी मन्त्रालयले नियम ७ बमोजिमको समितिमा पठाउनेछ ।

(२) कुनै व्यक्ति, समूह वा युवा संघसंस्थाको सम्बन्धमा नियम ४ को उपनियम (१), (२) र (३) मा उल्लेखित आधारहरूका सम्बन्धमा थप विवरण प्राप्त गर्न आवश्यक देखिएमा समितिले सो का लागि उपयुक्त तथा सम्बन्धित व्यक्ति वा निकाय मार्फत थप विवरण वा जानकारीका लागि अनुरोध गरी पठाउन सकिनेछ ।

(३) उपनियम (२) अनुसारको थप विवरण वा जानकारी प्राप्त भएमा सो समेतलाई मध्यनजर गरी समितिले राष्ट्रिय युवा प्रतिभा सम्मानको लागि नियम ४ को उपनियम (४) का आधारमा मूल्यांकन गरी प्राप्तांक सहितको विवरण तयार गर्नेछ ।

(४) राष्ट्रिय युवा प्रतिभा सम्मानका लागि छनौट गर्दा नियम ४ को उपनियम ४ मा उल्लेखित आधारहरूका अतिरिक्त समितिले उपयुक्त ठानेको अन्य आधारहरूसमेत थप गरी मूल्यांकन गर्न सक्नेछ ।

**७. राष्ट्रिय युवा प्रतिभा सम्मान छनौट समितिको गठन :** (१) नियम ६ बमोजिम प्राप्त निवेदन, विवरण/जानकारी र सिफारिस आवश्यकतानुसार जाँचबुझ गरी राष्ट्रिय युवा प्रतिभा सम्मान प्रदान गर्ने सम्बन्धमा मन्त्रालय समक्ष सिफारिस गर्न देहाय बमोजिमको एक राष्ट्रिय युवा प्रतिभा सम्मान छनौट समिति रहनेछ :-

(क) मन्त्रालयको सचिव – संयोजक

\* (ख) मन्त्रालयको युवा कार्यक्रम हेर्ने सह-सचिव – सदस्य

\* (ग) प्रतिनिधि, राष्ट्रिय योजना आयोगको सचिवालय – सदस्य

(घ) प्रतिनिधि, महिला, बालबालिका तथा समाज कल्याण मन्त्रालय – सदस्य

(ङ) मन्त्रालयले तोकेको विधागत विशेषज्ञ – सदस्य

(च) मन्त्रालयले तोकेको युवासम्बन्धी गैरसरकारी संघ, संस्था मध्येबाट एक जना – सदस्य

(छ) मन्त्रालयको युवा कार्यक्रम शाखाको प्रमुख – सदस्य सचिव

(२) राष्ट्रिय युवा प्रतिभा सम्मान छनौट समितिले प्रतिभा सम्मान प्रदान गर्ने सम्बन्धमा यस कार्यविधिमा उल्लेख भएबाहेक अन्य कार्यविधि आफैँ व्यवस्थित गर्नेछ ।

(३) राष्ट्रिय युवा प्रतिभा सम्मान छनौट समितिको बैठकसम्बन्धी कार्यविधि सो समिति आफैँले निर्धारण गर्नेछ ।

(४) राष्ट्रिय युवा प्रतिभा सम्मान छनौट समितिले आफ्नो बैठकमा सम्बन्धित क्षेत्रका विज्ञलाई आमन्त्रण गर्न सक्नेछ ।

(५) × .....

\* (६) राष्ट्रिय युवा प्रतिभा सम्मान छनौट समितिले प्रतिभा सम्मानका लागि कुनै युवा, युवा समूह वा युवा संघसंस्थाको नाम सिफारिस गर्दा हरेक वर्ष चार जनासम्म युवा वा युवा समूह र एउटा युवाका क्षेत्रमा कार्यरत संघ संस्थालाई पुरस्कृत गर्ने गरी नाम सिफारिस गर्नसक्नेछ ।

**८. राष्ट्रिय युवा प्रतिभा सम्मान प्रदान गर्ने:** मन्त्रालयले नियम ७ बमोजिमको राष्ट्रिय युवा प्रतिभा सम्मान छनौट समितिले सिफारिस गरेका व्यक्ति, युवा समूह वा युवा संघसंस्थालाई प्रत्येक वर्ष राष्ट्रिय युवा प्रतिभा सम्मान प्रदान गर्नेछ ।

**९. प्रतिभाको सम्मान :** युवा प्रतिभा सम्मानबाट सम्मानित हुने प्रत्येक युवा, युवा समूह वा युवा संघ संस्थाको लागि सम्मान पत्र सहित नगद रु. १,००,००० (एक लाख मात्र) उपलब्ध गराइनेछ ।

## परिच्छेद - ४

### विविध

**१०. सहयोग गर्नुपर्ने :** यस कार्यविधि बमोजिम राष्ट्रिय युवा प्रतिभा सम्मान प्रदान गर्ने कार्यमा आवश्यक सहयोग गर्नु सम्बन्धित सबैको कर्तव्य हुनेछ ।

\* **११. कार्यविधि परिमार्जन गर्न सक्ने :** मन्त्रालयले आवश्यकतानुसार कार्यविधि परिमार्जन गर्न सक्नेछ ।

**१२. बचाउ :** यो कार्यविधि प्रारम्भ हुनु अघि नेपाल सरकार युवा तथा खेलकुद मन्त्रालयबाट प्रदान गरिएको युवा प्रतिभा सम्मान यसै कार्यविधि बमोजिम प्रदान गरिएको मानिनेछ ।

\* पहिलो संशोधनबाट संशोधन गरिएको ।

× पहिलो संशोधनबाट भिन्निएको ।

**\*अनुसूची-१**

(नियम ५ को उपनियम (२) सँग सम्बन्धित)

कार्यतालिका

मन्त्रालयले युवा प्रतिभा सम्मान कार्यक्रम सम्पन्न गर्न तपशिल बमोजिमको कार्यतालिका अपनाउनेछ ।

क्रियाकलाप	महिना	श्रावण	भाद्र	आश्विन	कार्तिक	मंसिर	पौष	माघ	फाल्गुण	चैत्र	वैशाख	जेठ	असार
सूचना प्रकाशन र पत्राचार								■	■				
विवरण सङ्कलन								■	■	■	■		
प्रतिभाको छनौटसम्बन्धी छनौट समितिको आन्तरिक कार्य										■	■	■	
छनौट समितिले मन्त्रालयमा प्रतिभाको नाम सिफारिस												■	
मन्त्रालयले प्रतिभा छनौटको निर्णय													■
प्रतिभाको नाम घोषणा र सम्मान कार्यक्रम		■	■										

नोट : अधिल्लो आ.व. मा छनौट भएका प्रतिभालाई पछिल्लो आ.व.को श्रावण/ भाद्रमा पुरस्कृत गरिनेछ ।

\* पहिलो संशोधनबाट संशोधन गरिएको ।

**\* अनुसूची-२**

(नियम ५ को उपनियम (३) सँग सम्बन्धित)  
युवा प्रतिभा सम्मानको लागि निवेदनको ढाँचा

हालसालै खिचेको पासपोर्ट साइजको फोटो  (व्यक्तिको हकमा)
---

मिति:.....

श्री युवा तथा खेलकुद मन्त्रालय,  
कमलपोखरी, काठमाडौं ।

**विषय:- राष्ट्रिय युवा प्रतिभा सम्मानबाट सम्मानित गरिपाउँऊ ।**

उपर्युक्त सम्बन्धमा मैले/हामीले/हाम्रो संस्थाले देहायको क्षेत्रमा देहाय बमोजिमको उत्कृष्ट कार्य/योगदान गरेको हुनाले त्यस मन्त्रालयबाट वार्षिक रुपमा प्रदान गरिने राष्ट्रिय युवा प्रतिभा सम्मानबाट सम्मानित गरी पाउन तपसिल अनुसारको विवरण तथा निम्नलिखित कागजातहरु संलग्न गरी यो निवेदन पेश गरेको छु/छौं ।

**व्यक्तिगत विवरण**

निवेदन पेश गरेको उत्कृष्ट कार्यको क्षेत्र ( कुनै एकमा चिन्ह लगाउनुहोस्)		(१) कृषि/जडीबुटी/लघु वन पैदावार	(१०) साहसिक कार्य
		(२) रोजगारी (उद्योग/उद्यमशीलता/व्यवसाय)	(११) अन्तर्राष्ट्रिय जगतमा नेपाललाई चिनाउन गरेको उल्लेख्य योगदान वा कीर्तिमानी कार्य
		(३) विज्ञान तथा सूचना प्रविधि र सञ्चार (समाज वा राष्ट्रलाई ठोस योगदान पुग्ने कुनै यन्त्र उपकरणको निर्माण, सुधार, परिमार्जन, प्रयोग, प्रविधिको अन्वेषण र आविष्कार आदि कार्य)	(१२) अध्ययन, अनुसन्धान एवम् नवीनतम तथा सिर्जनशील कार्य
		(४) पर्यटन प्रवर्द्धन	(१३) युवा परिचालन, युवा क्षमता विकास, सशक्तिकरण, सहभागिता, नेतृत्व विकासको क्षेत्रमा उल्लेख्य योगदान
		(५) वातावरण संरक्षण र दिगो विकास	
		(६) स्वास्थ्य तथा परिवार कल्याण	(१४) मानव तस्करी तथा बेचबिखन नियन्त्रण
		(७) सामाजिक सेवा/सुरक्षा	(१५) लागू पदार्थ तथा दुर्व्यसन नियन्त्रण
		(८) शान्ति र द्वन्द्व समाधान तथा विकासमा सहभागिता	(१६) अपराध तथा हिंसा नियन्त्रण
		(९) कला, संस्कृति, साहित्य सिर्जना, गीत र सङ्गीत (रचना, गायन, वाद्य वादन आदि)	(१७) समावेशी सहभागिता र अवसरको सिर्जना
निवेदकको ठेगाना	स्थायी	जिल्ला ....., गा.वि.स./नगरपालिका ....., वडा नं ....., टोल .....	
	अस्थायी	जिल्ला ....., गा.वि.स./नगरपालिका ....., वडा नं ....., टोल .....	
सम्पर्क	इमेल :	फोन नं. :	

**संस्थागत विवरण**

संस्थाको नाम			
ठेगाना			
संस्थाको दर्ता नं. / दर्ता मिति		दर्ता भएको जिल्ला	
नवीकरण अवधि		फोन	
वेबसाइट			
इमेल		स्थायी लेखा नं. (PAN)	
संस्थाको प्रकार	युवा सहभागितामा सञ्चालित संस्था		
	युवा लक्षित कार्यक्रम सञ्चालन गर्ने संस्था		
	अन्य प्रकारको भए उल्लेख गर्ने :		
अध्यक्षको नाम र ठेगाना		सम्पर्क नं.	
सम्पर्क व्यक्तिको नाम र ठेगाना		सम्पर्क नं.	
संस्थाको संक्षिप्त विवरण	संस्थाको लक्ष्य, उद्देश्य तथा कार्यक्रमहरूको संक्षिप्त विवरण		

\* पहिलो संशोधनबाट संशोधन गरिएको ।

## उत्कृष्ट योगदान/कार्यको विवरण

आफूले गरेको योगदान वा उत्कृष्ट कार्यको विवरण विस्तृत रूपमा उल्लेख गर्ने

## उत्कृष्ट योगदान/कार्य सम्बन्धी थप विवरण

१. यस क्षेत्रमा तपाईंको/संस्थाको अनुभवहरू के के छन् ? (कार्य अनुभव सम्बन्धी प्रमाणहरू भए संलग्न राख्नुहोस् )
२. यो कार्य नविन हो भन्ने आधार केही भए उल्लेख गर्नुहोस् ।
३. यो कार्यको श्रृजनशीलता/मौलिकता सम्बन्धमा खुलाउनु होस् ।
४. यो कार्यलाई अनुकरण गरी लागू गर्न सकिन्छ भन्ने आधारहरू के कस्ता रहेका छन् ?
५. यस कार्यले समाजमा के कस्तो सकारात्मक प्रभाव पार्न सक्छ ? आधारहरू सहित उल्लेख गर्नुहोस् ।
६. यस कार्यले के कस्तो आर्थिक प्रभाव पार्न सक्छ ? आधारहरू सहित उल्लेख गर्नुहोस् ।
७. यस कार्यले त्यस भौगोलिक क्षेत्रमा के कस्तो सकारात्मक प्रभाव पार्ने र अन्य भौगोलिक क्षेत्रमा के कस्तो सकारात्मक प्रभाव पार्न सक्छ ? आधारहरू सहित उल्लेख गर्नुहोस् ।
८. यस कार्यले प्राथमिकता र विशेष प्राथमिकताका समूहलाई कसरी, के कस्तो योगदान पुऱ्याउन सक्छ ? उल्लेख गर्नुहोस् ।
९. यस कार्यको सम्बन्धमा कुनै सञ्चार माध्यमबाट समाचार/सूचना/जानकारी प्रसारण वा प्रकाशन भएको थियो ? थियो भने सो सम्बन्धी उल्लेख गरी प्रमाण संलग्न गर्नुहोस् ।
१०. यस कार्यको लागि आर्थिक/प्राविधिक वा अन्य कुनै प्रकारको लगानी लागेको भए सो सम्बन्धमा स्पष्टताका साथ उल्लेख गर्नुहोस् साथै यस कार्यलाई सफलतापूर्वक सम्पन्न गर्न लागेको समय समेत उल्लेख गर्नुहोस् ।
११. यो कार्य युवा लक्षित हो भन्ने आधारहरू के छन् ? स्पष्ट गर्नुहोस् ।
१२. यहाँ/यहाँको संस्था नैतिक पतन देखिने फौजदारी अभियोगमा दोषी प्रमाणित नभएको वा कालो सूचीमा नपरेको भन्ने दावी गर्नुहुन्छ वा गर्नुहुन्न?

## निवेदक

नाम:-

ठेगाना:-

हस्ताक्षर:-

संस्थाको हकमा संस्थाको छाप:-

## व्यक्तिको हकमा पेश गर्नुपर्ने कागजातहरू:

१. नेपाली नागरिकताको प्रमाणपत्रको प्रतिलिपि
२. हालसालै खिचेको दुई प्रति पासपोर्ट साइजको फोटो
३. उत्कृष्ट कार्य/योगदान गरेको पुष्टि हुने कागजातहरू
४. माथिको विवरणमा संलग्न भनी उल्लेख गरिएका उपयुक्त सामग्रीहरू (प्रमाणपत्र, सिफारिश पत्र, पत्रपत्रिकाका समाचार सम्बन्धी उतार, पुस्तक आदि)

## संस्थाको हकमा पेश गर्नुपर्ने कागजातहरू:

१. नवीकृत संस्था दर्ता प्रमाणपत्रको प्रतिलिपि
२. पुरस्कार प्राप्त गर्नका लागि निवेदन दिने सम्बन्धमा संस्थाको निर्णयको प्रतिलिपि
३. उत्कृष्ट कार्य/योगदान गरेको पुष्टि हुने कागजातहरू
४. माथिको विवरणमा संलग्न भनी उल्लेख गरिएका उपयुक्त सामग्रीहरू (प्रमाणपत्र, सिफारिश पत्र, पत्रपत्रिकाका समाचार सम्बन्धी उतार, पुस्तक आदि)

## अनुसूची -३

× .....

× पहिलो संशोधनबाट भिर्किएको ।